

Bygdaráðsfundur 31.10.2022 kl. 18.00

Fundarstað:	Fundarhólið	
Hjástødd:	Súni í Hjøllum, borgarstjóri	x
	Heini S. Kristiansen	Avboð
	Høgni Hansen	x
	Elin á Torkilsheyggi	x
	Jan Højgaard	x
	Petur Jákup Petersen	x
	Rannvá í Túni Petersen	x
	Elsbet E. Magnussen, skrivari	x

Mál til viðgerðar:

Mál nr. 103/2022 – Taraaling á Skálafjørðinum	ALMENT
Mál nr. 104/2022 – Umsókn um byggiloyvi – Hans Hilmar Johannessen	ALMENT
Mál nr. 105/2022 – Umsókn um frávik frá byggisamtyktini matr. nr. 545	ALMENT
Mál nr. 106/2022 – Agrigat til reinsiverkið	ALMENT
Mál nr. 107/2022 – Asfaltering á Heygsvegi	ALMENT
Mál nr. 108/2022 – Ventilationsanlegg í skúlanum 2. viðgerð	ALMENT
Mál nr. 109/2022 – Starvsfólkamál	AFTURLATIÐ
Mál nr. 110/2022 – Starvsfólkamál	AFTURLATIÐ
Mál nr. 111/2022 – Fíggjarumbøn og ynskir 2023 – Tofta skúli	ALMENT
Mál nr. 112/2022 – Fríøkið á Kvíggjarheyggi	ALMENT
Mál nr. 113/2022 – Umsókn um stuðul – Ravnur	ALMENT
Mál nr. 114/2022 – Umsókn um stuðul – Undirhúsið	ALMENT
Mál nr. 115/2022 – Fíggjarætlan 2023 – Skálafjarða Sløkkilið	ALMENT
Mál nr. 116/2022 – Fíggjarætlan 2023 – Nes kommuna 2. viðgerð	ALMENT

Mál nr. 103/2022 – Taraaling á Skálafjørðinum

ALMENT

J.nr.: 1603-2-2022

Tann 29.09.2022 kemur hoyringsskriv frá Heilsufrøðiligu Starvsstovuni, har biðið verður um viðmerkingar frá avvarðandi pørtum til aliloyvi á Skálafjørðinum. Nærri staðsett undir Lambareiði.

Áheitanin er fyrst og fremst stílað til Kongshavnar Havn, men eisini til kommunurnar í samstarvinum.

Kongshavnar havnastýrið mælir til, at loyva taraaling við teimum treytum, at tað verður í samstarvi við aðrar vinnugreinar og at onkur kann ábyrgdast, um alingin fellur í órøkt.

Á fundi, tann 19.10.2022, mælir Tekniska nevnd til at taka undir við tilmælinum hjá Kongshavnar Havnastýri.

Tilmælið frá Teknisku nevnd varð einmælt samtykt.

Mál nr. 104/2022 – Umsókn um byggiloyvi – Hans Hilmar Johannessen

ALMENT

J.nr.: 1201-9-2022

Í teldubrevi, dagfest tann 29.09.2022, søkir Norðsetur, vegna Hans Hilmar Johannessen, um byggiloyvi til sethús á Ólavsvegi sambært viðløgdu tekningum.

Á fundi, tann 19.10.2022, mælir Tekniska nevnd til játta byggiloyvi sambært viðløgdu tekningum.

Tilmælið frá Teknisku nevnd varð einmælt samtykt.

Mál nr. 105/2022 – Umsókn um frávik frá byggisamtyktini matr. nr. 545

ALMENT

J.nr.: 1205-5-2022

Í samband við frábyti av matr. nr. 545 á Toftum sendir matrikuldeildin á Umhvørvisstovuni fyrispurning til kommununa um at gera frávik frá byggisamtyktini. Málið hevur fyrr verið umrøtt á fundi í Teknisku nevnd tann 17.03.2022.

Sum er, kann stykkið ekki frábýttast til eitt grundstykki, tí það er ov lítið og lýkur ekki treytirnar í byggisamtyktini um grundstykki. Fyri at Umhvørvisstovan kann fara víðari við málinum, er neyðugt at kommunan játtar at gera frávik frá byggisamtyktini.

Tá málið upprunaliga var á skrá hjá kommununi, varð eisini hildið, at stykkið var ov lítið til grundstykki, og tí var ætlanin at víðka um stykkið. Ongar slíkar ítøkiligar ætlanir fyriliggja nú.

Á fundi, tann 19.10.2022, mælir Tekniska nevnd frá at játta frávik frá byggisamtyktini, grundað á, at stykkið er ov lítið til grundstykki. Um víðkað verður um stykkið, kann málið verða tikið upp til nýggja viðgerð.

Tilmælið frá Teknisku nevnd varð einmælt samtykt.

Mál nr. 106/2022 – Agrigat til reinsiverkið

ALMENT

J.nr.: 1204-3-2022

Í juni í ár varð samtykt at keypa neyðstreymis-agrigat til reinsiverkið, og síðan at kanna møguleikar fyri at gera ein skúr í samband við uppsetan.

Tað er nú greitt, at skúrurin má gerast skjótast gjørligt. Besta loysnin er, at kommunumenninir gera skúrinn sjálvir.

Vegleiðandi kostnaður, um at tekniska toymið ger arbeiði: kr. 110.000.

Somuleiðis er innheintað tilboð. Hetta ljóðar á tilsamans kr. 124.000 u/mvg.

Á fundi, tann 19.10.2022, mælir Tekniska nevnd til at kommunumenninir gera skúrinn og at taka fíggjina við í reguleringunum av fíggjarætlanini í 2022

Á fundi, tann 25.10.2022, mælir Fíggjarnevndin til at kommunumenninir gera skúrinn og at taka fíggjina við í reguleringunum av fíggjarætlanini í 2022.

Tilmælið frá Teknisku nevnd og Fíggjarnevndini varð einmælt samtykt.

Mál nr. 107/2022 – Asfaltering á Heygsvegi

ALMENT

J. nr.: 1201-5-2021

Mikudagin 26.10.2022 var lisitacióin á kommunuskrivstonuni viðvíkjandi asfaltering av Heygsvegi. Tað komu trý tilboð inn.

Teknistovan í Gøtu mælir til at taka av lægsta tilboðnum, sum var frá HJ-Asfalt á kr. 1.094.155 u/mvg.

Á eyka fundi, tann 31.10.2022, mælir Tekniska nevnd til at taka av tí lægsta tilboðnum frá HJ-Asfalt á kr. 1.094.155 u/mvg

Á eyka fundi, tann 31.10.2022, mælir Fíggjarnevndin til at taka av tí lægsta tilboðnum frá HJ-Asfalt á kr. 1.094.155 u/mvg. Fíggingin verður tikin av stovninum “Vegir íløga”.

Tilmælið frá Teknisku nevnd og Fíggjarnevndini varð einmælt samtykt.

Mál nr. 108/2022 – Ventilatiósanlegg í skúlanum 2. viðgerð

ALMENT

J.nr.: 1201-30-2021

Eftir drúgt kanningararbeiði av fakfólki hevur Nes kommuna hevur fingið tilboð uppá ventilatiósanlegg og tilhoyrandi rørarbeiði frá Sp/f Ídni áljóðandi kr. 570.000 u/mvg til Tofta skúla.

Húsavørðurin í skúlanum mælir til at taka av tilboðnum.

Á fundi tann 17.08.2022 mælir Tekniska nevnd til at taka av tilboðnum frá Sp/f Ídni á kr. 570.000 u/mvg.

Á fundi tann 17.08.2022 mælir Mentanarnevndin til at taka av tilboðnum frá Sp/f Ídni á kr. 570.000 u/mvg.

Á fundi tann 23.08.2022 mælir Fíggjarnevndin til at taka undir við tilmælunum frá Teknisku nevnd og Mentanarnevndini. Kr. 400.000 eru avsettar á stovninum “Svimjihöllin íløga”. Kr. 250.000 verða tiknar av stovninum “Svangaskarð íløga”.

Tilmælini hjá Teknisku nevnd, Mentanarnevndini og Fíggjarnevndini vórðu einmælt samtykt á bygðaráðsfundi 29.08.2022.

Á fundi tann 25.10.2022 mælir Fíggjarnevndin til við 2. viðgerð at taka undir við samtyktini frá bygðaráðsfundinum 29.08.2022. Kr. 400.000 eru avsettar á stovninum “Svimjihøllin íløga”. Kr. 250.000 verða tiknar av stovninum “Svangaskarð íløga”.

Tilmælið frá Fíggjarnevndini varð einmælt samtykt við 2. viðgerð.

Tilmælið frá Teknisku nevnd og Fíggjarnevndini varð einmælt samtykt.

Mál nr. 111/2022 – Fíggjarumbøn og vnskir 2023 – Tofta skúli ALMENT

J.nr.: 1901-4-2022

Í telduposti, dagfest tann 12.10.2022, kemur fíggjarumbøn saman við ynskjum fyri 2023 frá Tofta skúla.

Skúlastjórin skrivar soleiðis:

Viðv. Fíggjarumbøn skúlans 2023

Námsfrøðiliga ráðið hevur á fundi 28.09.22 viðgjørt fíggjarumbøn skúlans komandi fíggjarár. Fíggjarárið 2022 fingu vit eina játtan til blokkina á kr. 703.000,- til KT kr. 180.000,- og til breytir kr. 60.000,-.

Til fíggjarárið 2023 vil Námsfrøðiliga ráðið biðja um eina prístalsregulering av játtanini eins og at lagt verður upp fyri at bókasáttmálin við Nám næsta ár dýrkar við kr 80,- pr næming. Okkara umbøn er tí út frá hesum, at vit fáa eina játtan áljóðandi til blokkina **kr. 720.000,-** til KT **kr. 180.000,-** og til breytir **kr 60.000,-**

Umbøn um at kunna keypa skúlamøblar í tvær skúlastovur

Vit í Tofta skúla vilja biðja um pengar til at keypa skúlamøblar í tvær skúlastovur. Tá ið vit siga skúlamøblar, so meina vit við borð og stólar til næmingar og eitt borð og stól til læraran.

Møblarnar skulu vit brúka í tveimum skúlastovum, í gamla 58 bygninginum. Hesar stovur eru ikki so stórar, og nú vit hava fleiri stórar flokkar á 24 og 25 næmingar, so gerst tað ov trongt inni í stovunum við teimum stóru borðunum, ið vóru keypt, tá skúlin varð umbygður í 2008.

Okkara ynski er at keypa somu borð sum vit keyptu fyri umleið tveimum árum síðan. Hesi borð og stólar eru vit serstakliga glað fyri. Hetta eru borð, ið eru góð hjá næmingunum at arbeiða við, samstundis sum tey ikki fylla so nógv í rúminum og stólarnir eru serstakliga góðir.

Nýggjasta tilboð upp á hesar stólar hava vit fingið í samband við hesa umsókn. Prísurin, ið vit hava fingið upplýst er kr. 147.010,-

Eisni er fráboðan um ávís ynski til Tofta skúla, sum ikki skulu av blokkinum

Á fundi, tann 18.10.2022, mælir Mentanarnevndin til at viðgera málið í samband við viðgerðina av fíggjarætlanini 2023.

Á fundi, tann 25.10.2022, mælir Fíggjarnevndin til at taka undir við tilmælinum hjá Mentanarnevndini um at viðgera málið í samband við viðgerðina av fíggjarætlanini 2023.

Tilmælið frá Mentanarnevndini og Fíggjarnevndini varð einmælt samtykt.

Mál nr. 112/2022 – Fríøkið á Kvíggjarheyggi

ALMENT

J.nr.: 2001-7-2022

Í teldubrævi, dagfest tann 05.10.2022, kemur áheitan frá Karl Johannessen, har hann søkir Nes kommunu um stuðul til ein útsiktiskikara, sum sambært heildarætlanini fyri fríøkið á Kvíggjarheyggi/spæliplássið á Gadd, skal staðsetast ovast á heygginum.

Tiboð uppá kikan fyriliggur og ljóðar á kr. 62.375 v/mvg.

Eisini heitir hann á Nes kommunu um at fáa gjørt arbeiðini sum mangla liðug. Tað eru gonguteigar, laðingar, planting o.a.

Á fundi, tann 18.10.2022, mælir Mentanarnevndin til at seta kr. 25.000 av til spæliplássið í 2023 eins og undanfarin ár. Somuleiðis verður miðja ímóti at gera gonguteigarnar lidnar í 2023. Málið verður tikið við í viðgerðini av fíggjarætlanini 2023.

Á fundi, tann 25.10.2022, mælir Fíggjarnevndin til at taka undir við tilmælinum hjá Mentanarnevndini um at viðgera málið í samband við viðgerðina av fíggjarætlanini 2023.

Tilmælið frá Mentanarnevndini og Fíggjarnevndini varð einmælt samtykt.

Mál nr. 113/2022 – Umsókn um stuðul – Ravnur

ALMENT

J.nr.: 2006-5-2022

Í teldubrævi, dagfest tann 23.09.2022, sækir Ravnur um fíggjarligan stuðul fyri 2023. Í brævinum verður eisini takkað fyri stuðulin fyri 2022 sum var kr. 20.000. Stuðulin fyri 2022 er brúktur til bóltar og búnar.

Á fundi, tann 18.10.2022, mælir Mentanarnevndin til at kr. 20.000 verða avsettar í samband við viðgerðina av fíggjarætlanini fyri 2023.

Á fundi, tann 25.10.2022, mælir Fíggjarnevndin til at taka undir við tilmælinum hjá Mentanarnevndini um at seta kr. 20.000 av í samband við viðgerðina av fíggjarætlanini 2023.

Tilmælið frá Mentanarnevndini og Fíggjarnevndini varð einmælt samtykt.

Mál nr. 114/2022 – Umsókn um stuðul – Undirhúsið

ALMENT

J.nr.: 2004-3-2022

Í skrivi, dagfest tann 29.08.2022, sækir Undirhúsið um fíggjarligan stuðul í 2023 til víðari umvæling av Mathias'sa pakkhúsi. Ítøkiliga verður søkt um somu upphædd sum fyri 2022, kr. 40.000.

Í øðrum skrivi, dagfest tann 18.09.2022, sækir Undirhúsið um fíggjarligan stuðul til leiguútreiðslur í 2023. Árin frammanundan hevur Batafelagið tikið sær av leiguni og fingið stuðul frá kommununi. Undirhúsið og Batafelagið hava gjørt nýggjan sáttamála, sum inniber, at Batafelagið framvir ikki er partur av verkætlanini um at umbyggja Mathias'sa pakkhús og annars leyst av at skaffa hølir til leigu vegna Undirhúsið.

Fyri 2022 er stuðulin frá kommununi kr. 45.000, sum fer til at gjalda leiguútreiðslur o.a. fyri hølið, sum er í kjallarahæddini hjá Pidda. Mett verður, at Undirhúsið má leiga hølini í 2023 afturat, meðan arbeiðt verður við at umvæla Mathias'sa pakkhús.

Á fundi, tann 18.10.2022, mælir Mentanarnevndin til at játta ávíkavist kr. 40.000 og kr. 45.000 í samband við viðgerðina av fíggjarætlanini 2023.

Á fundi, tann 25.10.2022, mælir Fíggjarnevndin til at taka undir við tilmælinum hjá Mentanarnevndini um at viðgera málið í samband við viðgerðina av fíggjarætlanini 2023.

Tilmælið hjá Mentanarnevndini og Fíggjarnevndini varð einmælt samtykt.

Mál nr. 115/2022 – Fíggjarætlan 2023 – Skálafjarða Sløkkilið **ALMENT**

J.nr.: 1105-1-2022

Skálafjarðar kommunala Sløkkilið hevur sent uppskot um fíggjarætlan fyri 2022 til ummælis hjá kommununi.

<u>Ætlan 2022</u>	<u>Æ 2023</u>	<u>Æ 2022</u>
Gjald pr. íbúgva	<u>305</u>	<u>305</u>
<u>Inntøkur:</u>		
Kommunur	2.092.300	2.050.515
Aðrar inntøkur	<u>50.000</u>	<u>50.000</u>
Inntøkur í alt	<u>2.142.300</u>	<u>2.100.515</u>
<u>Útreiðslur:</u>		
Løn v.m	1.306.000	1.306.000
Kostnaður	463.760	428.760
Fyrisiting	132.200	122.200
Bilútreiðslur	230.000	220.000
Meirvirðisgjald	<u>0</u>	<u>0</u>
Útreiðslur í alt	<u>2.131.960</u>	<u>2.076.960</u>
Úrslit áðrenn rentur/avskrivningar	10.340	23.555

Nevndin fyri Skálafjarðar Kommunala Sløkkilið hevur á fundi 27.09.2022 viðgjørt fíggjarætlan fyri árið 2023. Nevndin mælir til, at gjaldið frá kommununum til SKS verður eins og undnafarna ár

kr. 305,00 pr. íbúgva. Grundarlag fyri íbúgvaratalið er 01.01.2022.

Íbúgvaratalið í Nes kommunu pr. 01.01.2022 var 1451. Mánaðarliga gjaldið til SKS í 2022 verður kr. 36.880 í alt kr. 442.555.

Íløgguætlan 2023

Keyp av bussu		454.750
Ljósbrúgv + montering		40.000
Fire expressa Oyndarfjørð		30.000
Tilfar í samband við reinhald		<u>35.000</u>
Íløgur í alt		<u>559.750</u>
Íløgguætlan deild á kommunurnar		559.750
Nes kommuna	21,2%	118.396
Runavíkar kommuna	62,3%	348.742
Sjóvar kommuna	16,5%	92.612

Á fundi, tann 25.10.2022, mælir Fíggjarnevndin til at taka undir við Fíggjarætlanini hjá Skálafjarða Slökkiliði fyri 2023, soleiðis sum hon er uppsett.

Tilmælið frá Fíggjarnevndini varð einmælt samtykt.

Mál nr. 116/2022 – Fíggjarætlan 2023 – Nes kommuna 2. viðgerð ALMENT

J. nr.: 1107-2-2022

Fyrsta viðgerð av fíggjarætlanini fyri 2023 var fyri á bygdaráðsfundi 26.09.2022.

Fíggjarnevndin mælir til, at høvuðstølini til aðru viðgerð av fíggjarætlanini fyri 2023, hjá Nes kommunu, eftir broytingar vera hesi:

Rakstur tkr.	<u>2023</u>	<u>2022 v/evkaj.</u>	<u>Munur</u>	<u>%</u>
§1 Kommunal fyristing	6.043	5.245	798	15,2
§2 Almanna- og heilsumál	22.327	20.849	1.478	7,1
§3 Børn og ung	14.384	14.750	-366	2,5
§4 Undirvísing	5.135	4.520	615	13,6
§5 Mentan og frítíð	4.930	4.560	370	8,1
§6 Teknisk mál	6.034	5.140	894	17,4
§7 Kommunalt øki	<u>3.950</u>	<u>3.872</u>	<u>78</u>	<u>2,0</u>

Rakstur í alt	62.803	58.936	3.867	6,6
§20 Inntøkur v.m.	<u>71.669</u>	<u>67.264</u>	<u>4.405</u>	<u>6,6</u>
Úrslit áðrenn ílögur	8.866	8.328	538	6,5
Ílögur tkr.				
§1 Kommunal fyrisiting	0	0	0	0
§2 Almanna- og heilsumál	70	439	-369	84,1
§3 Børn og ung	350	1.003	-653	65,1
§4 Undirvísing	2.400	2.350	50	2,1
§5 Mentan og frítíð	5.550	1.350	4.200	311,1
§6 Teknisk mál	1.083	5.854	-4.771	81,5
§7 Kommunal virki	<u>7.639</u>	<u>9.510</u>	<u>-1.871</u>	<u>19,7</u>
Ílögur í alt	17.092	20.506	-3.414	16,7
Úrslit aftaná ílögur	<u>-8.226</u>	<u>-12.178</u>	<u>-3.952</u>	<u>32,5</u>
Afturgjald av skuld	2.910	2.910	0	0
Av tøkum peningi	3.136	3.088	48	1,6
Lántøka	8.000	12.000	-4.000	33,3

Á arbeiðsfundi 27.10.2022 mælir Fíggjarnevndin til at skattaprosentið verður óbroytt 20,5%, og at barnafrádrátturin verður óbroyttur kr. 5.500.

Tilmælið frá Fíggjarnevndini varð einmælt samtykt.

Á arbeiðsfundi 27.10.2022 mælir Fíggjarnevndin til at taka undir við 2. viðgerð av fíggjarætlanini fyri 2023 soleiðis, sum hon er uppsett. Afturgjald av skuld tkr. 2.910 verður fíggjað við tøkum peningi. Íløgurnar á tkr. 17.092 verða fíggjaðar við rakstaravlopið á tkr. 8.866, lántøku á tkr. 8.000 og tøkum peningi á tkr. 226.

Tilmælið frá Fíggjarnevndini varð einmælt samtykt.